



# Tryggingartreytir fyrri ávísar hættisligar sjúkur 01.01.2014

Fulnaður fyrri ávísar hættisligar sjúkur í sambandi við samlagstryggingaravtalur og tryggingartreytirnar fyrri samlagstrygging hjá LÍV.

## § 1.

Við hættisliga sjúku verður, smb. § 9 meint við:

- A. Illkynjaða krabbameinssjúku (cancer)
- B. Blóðtöpp í hjartanum (hjartainfarkt)
- C. Bypass-skurðviðgerð ella ballónviðkan fyrri krúnu-lívæðrakálking
- D. Hjartaloku-skurðviðgerð
- E. Lívshóttandi óregluligur pulsus, við ísetan av ICD-eind (hjartakvikli)\*
- F. Aorta sjúka (Sjúka í meginlívæðrini)\*
- G. Slag (Heilablöðing / blóðtöppur í heilanum)
- H. Bjlgar á lívæðrum í heilanum (innanskalla sakulat aneurisma) æðraavskapan í heilanum (AV-malformatión) ella kavernóst (poknut) angiom í heilanum\*
- I. Ávísir góðkynjaðir vøkstrir í heila ella mønu
- J. Disseminerað sklerosa
- K. Amyotrofisk lateralsklerosa (ALS) / Motorisk neuronsjúka\*
- L. Vøddasvinn
- M. HIV-ígerð, sum er fylgja eftir blóðgávu ella arbeiðstreytaðari smittu
- N. AIDS (eyðkvæmi)
- O. Nýrasvignan
- P. Flutningur av størri yrkisgögnum
- Q. Parkinsons sjúka - Paralysis agitans
- R. Miss av sjónini
- S. Miss av hoyrnini
- T. Alzheimers sjúku\*
- U. Creutzfeldt-Jacobs sjúku
- V. Meningitis - bert galdandi fyrri børn tryggjaða/u
- W. Fylgjur eftir bruna í heila- ella heilaserki\*
- X. Týðandi brunaskaðar (ambustio)\*
- Y. Trá (kronisk) hjartasviknan við svárum ella týðandi sjúkuveyðkennum og minkaðum virkisfærleika\*\*
- Z. Hjartasjúka, ið krevur skurðviðgerð – bert galdandi fyrri børn tryggjaða/a\*\*
- Æ. Histiocytosir og fibromatosir – bert galdandi fyrri børn tryggjaða/a\*\*

\* Frá 01.01.2010

\*\* Frá 01.01.2014

## § 2.

Treytin fyrri fulnaði fyrri hættisliga sjúku er, at sjúkuavgerðin (diagnosan) verður staðfest í tryggingartíðini, tó í fyrsta lagi aftan á eina møguliga bíðitíð (karens). Tryggingartíðin og møgulig bíðitíð sæst í tryggingaravtaluni. Sjúkuavgerðir, sum verða staðfestar áðrenn tryggingin er komin í gildi og aftan á, at tryggingartíðin er liðin, fallauttan fyrri tryggingina.

Við sjúkuavgerð verður meint við tær sjúkur, sum nevndar eru í § 9 A-Æ, og fyrri hættisliga sjúku fyrri børn hjá tryggjaða smb. § 8.

**Í teimum fulnaðum, sum lýstir eru í § 9 eru hesar avmarkingar:** Hevur tryggjaði, áðrenn tryggingartíðin byrjar, ella í bíðitíðini, fingið sjúkuavgerð ella fingið viðgerð fyrri sjúku, sum var ella hevði verið fevnd av hesum tryggingartreytum (tað er tíðarpunktið fyrri sjúkuavgerðini, sum er avgerandi og ikki tað tíðarpunkt, tá tryggjaði hevur fingið kunnleika um sjúkuav-

gerðina), fellur fulnaðurin fyrri avvarðandi sjúkuavgerðarbólk burtur.

Hevur tryggjaði fingið staðfest HIV-andevni áðrenn tryggingartíðina, er hann ikki umfataður av § 9 M og N, har HIV/AIDS verða umrødd.

Um tryggjaði einaferð fyrri hevur fingið staðfest eina sjúkuavgerð fyrri illkynjað krabbamein, er fulnaður fyrri eina nýggja krabbameinssjúku treytaður av, at 7 ár eru liðin síðani seinastu viðgerð. 7-ára tíðarskeiðið byrjar frá degnum fyrri seinastu viðgerðina (t.d. skurðviðgerð, kemoterapi, stráluviðgerð ella hormonviðgerð), og fram til dagin, sum nýggja sjúkuavgerðin verður tikin.

Eftirlitskanning verður ikki roknað sum viðgerð.

## § 3.

Tá ið útgjalding er farin fram eftir § 9, missur samlagslimurin rættin til útgjalding fyrri ta ella tær sjúkuavgerðir, sum hava ført við sær útgjalding vegna hættisliga sjúku. Í hesum sambandi verður bert útgoldið eina ferð fyrri § 9 A, eisini sjálvt um talan er um ymiskar krabbameinssjúkur. Er útgoldið smb. § 9 B, C ella E, er ikki meiri fulnaður smb. § 9 B, C ella E.

Útgjalding fyrri meira enn eina sjúkuavgerð er treytað av, at lidnir eru í minsta lagi 6 mánaðir síðan seinastu sjúkuavgerðina, sum fulnaður verður veittur fyrri, og ta nýggju sjúkuavgerðina, smb. § 2.

Er útgoldið vegna góðtøku á bíðilista, verður 6-mánaða freistin ikki roknað, fyrr enn frá framdari skurðviðgerð. Útgjalding smb. § 8 kann bert fara fram eina ferð fyrri hvørt barnið hjá tryggjaða.

## § 4.

Um tryggjaði doyr í tíðarskeiðinum fyrri móttroking, sum nevnt er í samlagstryggingaravtaluni, verður tann útgoldna upphæddin fyrri hættisliga sjúku frádrigin upphæddini við deyða.

Útgoldin upphædd fyrri hættisliga sjúku fyrri børn, smb. § 8, verður ikki móttroknað upphæddini við deyða.

## § 5.

Rætturin til útgjalding fyrri hættisliga sjúku, smb. § 8 – 9, fellur burtur tá ið samlagslimurin doyr, uttan so, at hesin skrivliga hevur biðið LÍV um útgjalding, og tað tíðarpunktið uppfyllir treytunum, sum nevndar eru undir §§ 1, 2, 3 og 9.

Rætturin til útgjalding fyrri hættisliga sjúku fyrri børn, smb. § 8, fellur burtur tá ið barnið hjá tryggjaða doyr uttan, so, at samlagslimurin skrivliga hevur biðið LÍV um útgjalding, og tað tíðarpunktið uppfyllir treytunum, sum nevndar eru undir §§ 1, 2, 3 og 8.

## § 6.

Er ein samlagslimur farin úr samlagstryggingaravtaluni ella er samlagstryggingaravtalan hildin uppat vegna uppsøgn ella av øðrum orsøkum, skal skrivlig umbøn um útgjalding verða stílað til LÍV innan 3 mánaðir eftir at tryggingartíðin er liðin. Aftan á hesa freist fellur rætturin til útgjalding fyrri hættisliga sjúku, sum er ikki fráboðað, burtur.

## § 7.

Útgjalding eftir §§ 8 - 9 fevnr um upphæddina fyrri hættisliga sjúku, sum var galdandi tann dagin, sjúkuavgerðin varð staðfest.

## § 8.

Fevnir tryggingaravtalan eisini um hættisliga sjúku fyri børn hjá samlagssliminum, verður ásetta tryggingarupphæddin goldin út, um so er, at eitt barn hjá samlagssliminum frá føðingardegnum og fram til fylta 18. ár fær staðfest eina av niðanfyri nevndu sjúkuavgerðum. Fyri miss av sjónini og fyri miss av hoyrnini verður tó í fyrsta lagi útgoldið frá 2 ára aldri:

- Illkynjaða krabbameinssjúku (§ 9 A)
- Hjartaloku-skurðviðgerð (§ 9 D) \*\*
- Lívshóttandi óregluligur pulsus, við ísetan av ICD eind (hjartakvikli) (§ 9 E) \*\*
- Slag (heilabløðing/blóðtøppur í heilanum) (§ 9 G) \*\*
- Bjølgar á lívæðrum í heilanum (innanskalla sakkulat aneurisma), æðraavskapan í heilanum (AV-malformation) ella kavernøst (poknut) angiom í heilanum (§ 9 H) \*\*
- Ávisir góðkynjaðir vøkstrir í heila ella mønu (§ 9 I) \*\*
- Disseminerað sclerosa (§ 9 J) \*\*
- HIV-ígerð av blóðgávu (§ 9 M)
- AIDS (§ 9 N)
- Nýrasvignan (§ 9 O)
- Flutningur av størri yrkisgögnum (§ 9 P) \*\*
- Miss av sjónini (§ 9 R)
- Miss av hoyrnini (§ 9 S)
- Meningitis (§ 9 V)
- Fylgir eftir bruna í heila- ella heilaserki (§ 9 W) \*\*
- Týðandi brunaskaðar (ambustio) (§ 9 X) \*\*
- Hjartasjúka, ið krevur skurðviðgerð (§ 9 Z) \*\*
- Histiocytosir og fibromatosir (§ 9 AE) \*\*

Sjúkuavgerðin skal vera staðfest í tryggingartíðini, tó í fyrsta lagi aftan á eina møguliga biðitíð, smb. § 2. Tryggingartíðin og møgulig biðitíð sæst í tryggingaravtaluni. Sjúkuavgerðir, sum verða staðfestar áðrenn tryggingin er komin í gildi og eftir at tryggingartíðin er liðin, falla uttan fyri tryggingina.

Tryggingin fevnir um børn smb. tryggingartreytunum fyri samlagstrygging §§ 2, 3, 5 og 6.

Verður tryggingarupphæddin útgoldin, fellur tryggingin av viðkomandi barni burtur.

## § 9. Hættislig sjúka er

### A. Illkynjað krabbameinssjúka (cancer).

Illkynjaður (malignur) vøkstur (tumor), sum við sjón-eykukanning er sermerktur við at vaksa óskipað/uttan tamarhald og at kunna treingja út í uppattliggjandi vevnað og kliniskt við lyndi til afturkomu á staðnum ella spreidding til eitlar í økinum og gøgn longur burturi (metastasur). Harumframt eru eisini blóðkrabbasløg, krabbamein í eitlum (lymfomir) og Hodgkin's sjúka (menningarstig II-IV), essentiel trombocytosa, polycytæmia vera, myelofibrosa, hávanda myelodysplastisk syndrom (MDS), kronisk myelomonocystisk leukæmi (CMML) typa 2 uppi í.

Undantikin frá tryggingarendurgjaldinum eru øll sløg av húðkrabba, herundir Kaposi's sarkom, men ikki malignt melanom (móðurmerkjakrabbi). Harumframt undantekur endurgjaldið allar vøkstrir, sum undir sjón-eykukanningini (tí histologisku) verða lýstir sum premalignir (undanstig til krabbamein), so sum kyknu-broytingar í lívmóðirhálsum (Cervical Intraepithelial

Neoplasi (CIN), øll menningarstig), "carcinoma in situ", góðkynjaði blóðrupapillom, menningarstig I av Hodgkin's sjúku og varandi lymfatiskan blóðkrabba. Endaliga verða undantiknir vøkstrir, íkomnir sum fylgja av HIV-ígerð.

*Krav:* Sjúkuavgerðin skal hava støði í histologiskari ella cytologiskari kanning av burturtiknum vøkstri ella vevnaðarroynd (biopsii) frá hesum og vera gjørd av serlækna í vevnaðarkanningum (patologiskari anatomi).

### B. Blóðtøppur í hjartanum (hjartainfarkt).

Bráðkomið virkisloysi í parti av vøddalagnum í hjartanum orsakað av vantandi blóðfærðslu til viðkomandi part av hjartanum. Sjúkuavgerðin skal kunna skjálprógvast við støði í, ið hvussu er, tveimum av fylgjandi trimum merkingum:

- Sjúkusøgu við eyðkendari varandi bringupínu.
- Um somu tíð íkomnar elektrokardiografiskar broytingar, sum samsvara við sjúkuavgerðina: bráðkomið myokardiuminfarkt.
- Um somu tíð týðandi hækking av blóðvirðunum fyri relevantar kveikar (enzym), fyrst og fremst CK-MB.

*Krav:* Sjúkuavgerðin skal vera tikin á kardiologiskari sjúkrahúsideild ella av kardiologiskum serlækna.

*Hevur tryggjaði áðrenn tryggingartíðina fingið staðfest sjúkuavgerð eftir § 9 C (bypass-skurðviðgerð/ballónviðkan), og/ella § 9 E (ísetan av ICD-eind), er tryggjaði ikki umfataður av § 9 B.*

### C. Bypass-skurðviðgerð ella ballónviðkan fyri krúnulívæðrakálfing.

Ætlað ella framd hjartaskurðviðgerð fyri krúnulívæðrakálfing (revaskularisering), fevnandi um eina ella fleiri krúnulívæðrar, har lagdar verða lívæðra og/ella bláæðra "grafts" hjá persónum við angina pectoris, sum fæst ikki viðgjørd við heilivági. Ballónviðkan, við ella uttan at leggja "stent", verður javntstillað við skurðviðgerð, og í hesum føri skal viðgerðin vera liðug, áðrenn útgjalding kann fara fram.

*Krav:* Við ætlaðari skurðviðgerð er kravið, at tryggjaði er góðtíkin á biðilista.

*Hevur tryggjaði áðrenn tryggingartíðina fingið staðfest sjúkuavgerð eftir § 9 B (blóðtøpp í hjartanum) og/ella § 9 E (ísetan av ICD-eind), er tryggjaði ikki umfataður av § 9 C.*

### D. Hjartaloku-skurðviðgerð.

Ætlað ella framd hjartaskurðviðgerð av vídføddum ella seinri íkomnum hjartalokusjúkum við innsetan av mekaniskum ella lívfrøðiligum hjartalokum, eisini homeograft ella hjartaloku-plastik.

*Krav:* Við ætlaðari skurðviðgerð er kravið, at tryggjaði er góðtíkin á biðilista.

#### **E. Lívshóttandi óregluligur pulsar, við ísetan af ICD-eind (hjartakvikli).**

Ætlað ella framd ísetan av hjartakvikli (Implantable Cardioverter-Defibrillator) vegna lívshóttandi óregluligan hjartaslátt.

*Krav:* Við ætlaðari skurðviðgerð er kravið, at tryggjaði er góðtíkin á bíðilista.

*Hevur tryggjaði áðrenn tryggingartíðina fingið staðfest sjúkuavgerð eftir § 9 B (blóðtøpp í hjartanum) ella § 9 C (bypass-skurðviðgerð/ballónvíðkan), er tryggjaði ikki umfataður av § 9 E.*

#### **F. Aorta sjúka (Sjúka í meginlívæðrini).**

Framd skurðviðgerð fyri aortasjúku við ísetan av aortaprotosu.

Aorta er at skilja sum meginlívæðrin bæði omanfyri og niðanfyri tindina, men ikki greinar úr henni.

Undantikið fulnaði er: ísetan av aortaprotosu, sum fylgja eftir einum løsti (trauma).

*Krav:* Skurðviðgerðin skal vera framd áðrenn útgjaldingin kann fara fram.

#### **G. Slag (Heilabløðing / blóðtøppur í heilanum).**

Ein løstur í heilanum, sum førir við sær objektív frábrigdi í nervalagnum í meira enn 24 tímar, sum er ein fylgja av infarkti eftir blóðtøppi ella sveita - frá bløðing subaraknoidalt ella frá einum blóðkúli innanheila - sum er komið av sær sjálvum ella sum fylgja av æðraavskapan. Fylgjurnar í nervalagnum skulu vera varandi og til skjals skal vera heilaskanning (CT/MR) við fundi svarandi til omanfyri nevndu æðrasjúku/r.

Um blóðtøppur í heilanum er ikki ávístur við heilaskanning (CT/MR), kann fulnaður verða veittur, um tey vanligu klinisku tekin til blóðtøpp í heilanum eru til staðar, og talan er um varandi objektív neurologisk frábrigdi, so sum lamningur, trupulleikar við talu og/ella sjón ella versnað skynsemi.

Fyri bráðfeingis súrevnistrot í heilanum (TCI) / bráðfeingis súrevnistrotaherðindi (TIA) og infarktir í heilanum, sum av tilvild eru ávístir í sambandi við útgrein- ing av aðrari sjúku, fæst eingin fulnaður.

*Krav:* Sjúkuavgerðin skal vera tikin á neuromedisinskari ella neurokirurgiskari sjúkrahúsdeild ella staðfest av serlækna í neuromedisini.

#### **H. Bjølgar á lívæðrum í heilanum (innan-skalla sakkulat aneurisma), æðraavskapan í heilanum (AV-malformatión) ella kavernøst (poknut) angiom í heilanum.**

Tryggjað, sum við støði í røntgenkanning av lívæðrum í heilanum (angiografii) eru góðtíkin á bíðilista ella hava fingið skurðviðgerð ella aðra viðgerð fyri bjølgar á lívæðr/um ella æðraavskapan í heilanum (AV-malformatión) ella poknut angiom í heilanum. Fulnaðurin fevnir eisini um tilburðir, har viðgerðin tøkniliga letur seg ikki gera.

*Krav:* Við ætlaðari skurðviðgerð er kravið, at tryggjaði er góðtíkin á bíðilista.

#### **I. Ávisir góðkynjaðir vøkstrir í heila ella mønu.**

Góðkynjaðir vøkstrir í heila ella mønu ella hinnum hjá hesum gøgnum, sum til hevur ikki borið at taka burtur við skurðviðgerð, ella sum eftir skurðviðgerð lata eftir sær fylgjur í nervalagnum, og sum føra við sær av-

lamisstig uppá í minsta lagi 15% smb. talvu hjá Ar- bejdsskadestyrelsen (méntabel-útgávuna galdandi tann dagin, sum sjúkuavgerðin er tikin, smb. § 2).

*Krav:* Tryggingarupphæddin verður ikki útgoldin fyrr enn mett kann vera um fylgjstøðuna.

#### **J. Disseminerað sklerosa.**

Ein varandi sjúka, sum kliniskt er sermerkt við einum ella fleiri vælútgreindum tilburðum (attacks) av nerva- lagsbrøgdum frá ymiskum pørtum í miðnervalagnum.

*Krav:* Sjúkuavgerðin skal vera tikin á neuromedisinskari ella neurokirurgiskari sjúkrahúsdeild, og har skulu vera ein ella fleiri vællýstir tilburðir (attacks) við eyð- kennum ella frameftirfarandi gongd, sum verður roknað sum disseminerað sklerosa.

Sjúkuavgerðin skal vera staðfest við fylgjandi kan- ningum:

- Hækkað IgG-virði ella oligoklonal bond í mænuflotinum.
- Ávísing av serkendum broytingum við MRskanning av heilanum við fleiri árinum í hvíta partinum.

Til at stuðla upp undir sjúkuavgerðina, kann nýttast longd viðbragdartíð við VEP.

#### **K. Amyotrofisk lateralsklerosa (ALS)/ Motorisk neuronsjúka.**

Ein frameftirfarandi sjúka uttan kenda orsök við úr- skeping av mið-/útnervalagnum.

*Krav:* Sjúkuavgerðin skal vera tikin á neurologiskari sjúkrahúsdeild og váttað við elektro-myografii.

#### **L. Vøddasvinn.**

Ein fylgja av hesum sjúkum: Dystrophia musculorum progressiva typus Limb-Girdle, Myasthenia Gravis, Vøddasvinn í útendum (Charcot-Marie-Tooth), Facio-/scapulo-/humeral vøddasvinn, Duchenne vøddasvinn og Inklúsiónslikamsmyositis.

*Krav:* Sjúkuavgerðin skal vera tikin á neurologiskari sjúkrahúsdeild.

#### **M. HIV-ígerð, sum er fylgja eftir blóðgávu ella arbeiðstreytaðari smittu.**

Ígerð við HIV-1 sum fylgja eftir blóðgávu, sum er givin eftir, at tryggingin kom í gildi.

*Krav:* Bert persónar, ið smb. Sundhedsstyrelsen hava rætt til viðurlag fyri HIV-ígerð, sum er flutt honum við blóðgávu, lúka treytunum fyri tryggingarútgjalding.

Harumframt fevnir ásetingin eisini um persónar, sum í teirra vinnuliga yrki í sambandi við løstir í arbeiðinum ella eru í smittuvanda á slímhinnur, fáa HIV-ígerð.

*Krav:* Sum skjalprógv fyri smittuni er kravið, at óhappið er ráboðað sum arbeiðsskaði og ein negativ HIV- andevnisváttan frá blóðroynd, sum er tikin innan eina viku eftir óhappið við eftirfylgjandi positivari HIV-andevnisváttan í fylgjandi 12 mánaðirnar.

#### **N. AIDS (eyðkvæmi).**

Ein sjúka í verjuskipanini elvd av ígerð við human immundefekt virus typa 1 (HIV-1).

*Krav:* Sjúkuavgerðin skal lúka krøvunum, sum eru ásett av Sundhedsstyrelsen fyri ráboðannarskyldug AIDS og vera tikin á infektiónsmedisinskari sjúkrahús- deild.

### O. Nýrasvignan.

Nýrasvignan somikið álvarslig, at bæði nýru varandi og uttan vón um broyting halda uppat at starva, við tí úrsliti, at neyðugt er annaðhvørt við dialysu um búkvegginn ella blóðrenslid ella við nýraflutningi.

*Krav:* Við ætlaðum nýraflutningi er kravið, at tryggjaði er góðtíkin á bíðilista.

### P. Flutningur av størri yrkisgøgnum.

Ætlaður ella framdur flutningur av yrkisgøgnum fevndi um hjarta, hjarta-lungu, lungu ella livur hjá persónum, har nevndu gøgn svíkja uttan at kunna verða viðgjørð og har tryggjaði er móttakari av gagnaflutninginum.

*Krav:* Við ætlaða skurðviðgerð er kravið, at tryggjaði er góðtíkin á bíðilista.

### Q. Parkinsons sjúka (Paralysis agitans).

Uppruna Parkinsons sjúka við høvuðssjúkueyðkenninum vøddastíveiki, tremor og oligokinesi. Sjúkueyðkenni fyri Parkinsons sjúku elvd av psykofarmaka eru ikki fevnd av tryggingini.

*Krav:* Sjúkuavgerðin skal vera tikin á einari neurologiskari deild ella av einum serlækna í neurologii.

### R. Missur av sjónini.

Fullkomin, varandi og óbøtandi missur av sjónini á báðum eygum, har sjónin á betra eyganum er 1/60 ella minni.

*Krav:* Sjúkuavgerðin skal verða tikin av einum serlækna í eygnasjúkum.

### S. Missur av hoyrnini.

Fullkomin og óbøtandi missur av hoyrnini á báðum oyrum.

*Krav:* Sjúkuavgerðin skal vera tikin á einari oyra-, nasa-, hálsdeild.

### T. Alzheimers sjúka.

Ein degenerativ heilasjúka eyðkend av stöðugt versnandi evnum at minnast, hugsa, tosa og loysa trupul-

leikar. Fulnaður verður ikki veittur, har demens hevur rørslutrupulleikar við sær, sum t.d. við Huntingtons chorea, demens orsakað av kálking av æðrum í heilanum, eftir ein løst (trauma) ella ígerð.

*Krav:* Sjúkuavgerðin skal vera tikin á neurologiskari deild eftir alheims viðurkendum ásetingum fyri Alzheimers demens. Skanning skal vátta tekin um stöðugt svinnandi vevnað í heilanum (cerebrum).

### U. Creutzfeldt-Jacobs sjúka.

Bráðliga íkomin demensstøða, við paranoidum hugmyndum ella øðrum psykiatriskum sjúkueyðkennum. Sjúkuavgerðin skal vera staðfest við hesum 3 fylgjandi kanningum:

- Universellar myoklonar rykkingar.
- Elektroencefalografii (EEG) við eyðkendum úrløðingum.
- Heilabiopsii ella CT- og/ella MR-skanning.

*Krav:* Sjúkuavgerðin skal vera tikin á einari neurologiskari deild.

### V. Meningitis – bert galdandi fyri børn tryggjaða/u.

Bruni í heila- og mønuserki elvdur av bakterium, uttan mun til smittu.

Undantikið er tó: Lymfocyter meningitis ella viral meningitis, t.v.s. reaktiv ávirkan av heilaserkinum í sambandi við ávisar barnasjúkur, eitt nú fásasjúku, meslingar og reyðlingar.

*Krav:* Sjúkuavgerðin skal vera tikin á einari neurologiskari deild og staðfest við mikrobiologiskari kanning av spinalvætu (dyrkan) og CT-skanning.

### W. Fylgjur eftir bruna í heila- ella heilaserki.

Varandi fylgjur eftir ígerð í heila, heilanervarótum ella heilaserki elvdur av bakterium, vira, soppum v.m.

*Krav:* Sjúkuavgerðin skal vera tikin á einari neurologiskari sjúkrahúsdeild eftir, í hvussu er einari av niðanfyri nevndu:

- Ávísing av smáverum (mikrobum) í mønufloti.
- Kanning av mønufloti við ávísing av týðiligari ígerðar-reaksjón (pleocytosu), herundir hækkað tal av hvítum blóðkroppum og eggjahvítaevni (proteini), møguliga eisini supplerað við CT/MR-skanning.

Meinið skal hava ført við sær áhaldandi objektiv neurologisk árin, sum í fyrsta lagi kann verða mett um eftir 6 mánaðum, og vera mett og váttat av neurologiskum serlækna.

### X. Týðandi brunaskaðar (ambustio).

Brunasár (eisini frostskaðar og etjan) á 3. stigi, á í minsta lagi 20% av kroppi tryggjaða. Hjá børnum, tá sárið fatar um minst 10% av kroppinum.

*Krav:* Sjúkuavgerðin skal vera tikin á sjúkrahúsdeild fyri brunaskaðar.

### Y. Trá (kronisk) hjartasviknan við svárum ella týðandi sjúkueyðkennum og minkaðum virkisfærleika.

Trá (kronisk) hjartasviknan við einum EF í vinstra innrúmi (ventrikli) uppá 30% ella minni, ið hevur við sær avmarking í hvíld (til dømis trupult at anda, mæði og/ella hjartabankan) og sum versnar við øllum sløgum av virkni. (Smb. New York Heart Associations klassifikation (NYHA) bólkk III ella IV).

*Krav:* Sjúkuavgerðin skal vera staðfest á eini kardiologiskari deild.

### Z. Hjartasjúka, ið krevur skurðviðgerð – bert galdandi fyri børn tryggjaða/u.

Framd viðgerð av hjartasjúku við skurðviðgerð, ella atgerð framd gjøgnum blóðæðrar.

Hjartasjúkan skal vera staðfest á eini kardiologiskari ella thoraxkirurgiskari deild.

Skurðviðgerðin ella atgerðin gjøgnum blóðæðrarnar skal verða framd eftir at barnið er føtt og í tryggingartíðini.

Sjúkuavgerðin verður mett at vera staðfest tann dagin, ið skurðviðgerðin verður framd.

### Æ. Histiocytosir og fibromatosir – bert galdandi fyri børn tryggjaða/u.

Histiocytosir og fibromatosir, sum verða viðgjørðar við kemoterapi og/ella stráluviðgerð.

Sjúkuavgerðin verður mett at vera staðfest, tá ið ein serlækni í barnaonkologi hevur staðfest eina av sjúkuavgerðunum, sum fulnaður verður veittur fyri og viðgerð við kemoterapi og/ella stráluviðgerð er byrjað.